Τοϋ  αύτοΰ  αγίου 

Ιουστίνον  Φιλοσόφου  και  Μάρτυρος 

Απολογία  ύπέρ  Χριστιανών 
προς  την  'Ρωμαίων  Σύγκλητον. 

Καί  τα  χθες  δέ  καί  πρώην  έν  τη  πόλει 

ύμών  γενόμενα  έπί  Ούρβίκου,  ώ  'Ρωμαΐοι,  καί  τα  πανταχοϋ 

ομοίως  ύπό  των  ηγουμένων  άλόγως  πραττόμενα  έξηνάγκασέ  με 

ύπέρ  ύμών,  ομοιοπαθών  όντων  καί  αδελφών,  καν  άγνοήτε  καί 

μη  θέλητε  διά  την  δόξαν  τών  νομιζομένων  αξιωμάτων,  την 

τώνδε  τών  λόγων  σύνταξιν  ποιήσασθαι. 

πανταχοϋ  γάρ,  ός 

αν  σωφρονίζηται  ύπό  πατρός  ή  γείτονος  ή  τέκνου  ή  φίλου  ή 
αδελφού  ή  άνδρός  ή  γυναικός  κατ’  έ'λλειψιν,  χωρίς  τών  πεισθέν 
των  τούς  αδίκους  καί  ακολάστους  έν  αίωνίω  πυρί  κολασθή 
σεσθαι,  τούς  δ'  έναρέτους  καί  ομοίως  Χριστώ  βιώσαντας  έν 
άπαθεία  συγγενέσθαι  τώ  θεώ  (λέγομεν  δέ  τών  γενομένων 
Χριστιανών),  διά  τό  δυσμετάθετον  καί  φιλήδονον  καί 
δυσκίνητον  προς  τό  καλόν  όρμήσαι,  καί  οί  φαύλοι  δαίμονες, 
έχθραίνοντες  ήμϊν  καί  τούς  τοιούτους  δικαστάς  έχοντες  ύποχει 
ρίους  καί  λατρεύοντας,  ώς  ούν  άρχοντας  δαιμονιώντας,  φονεύειν 
ημάς  παρασκευάζουσιν. 
όπως  δέ  καί  ή  αιτία  τού  παντός 

γενομένου  έπί  Ούρβίκου  φανερά  ύμϊν  γένηται,  τά  πεπραγμένα 
άπαγγελώ. 

Γυνή  τις  συνεβίου  άνδρί  άκολασταίνοντι,  άκολασταί 
νουσα  καί  αύτή  πρότερον. 
έπεί  δέ  τά  τού  Χριστού  διδάγ 

ματα  έγνω,  αύτή  έσωφρονίσθη  καί  τον  άνδρα  ομοίως  σω 
φρονεϊν  πείθειν  έπειράτο,  τά  διδάγματα  άναφέρουσα,  τήν  τε 
μέλλουσαν  τοϊς  ού  σωφρόνως  καί  μετά  λόγου  ορθού  βιοΰσιν 
έ'σεσθαι  έν  αίωνίω  πυρί  κόλασιν  άπαγγέλλουσα. 
ό  δέ  ταϊς 

αύταϊς  άσελγείαις  έπιμένων  άλλοτρίαν  διά  τών  πράξεων  έποιεΐτο 
τήν  γαμετήν. 

άσεβές  γάρ  ήγουμένη  τό  λοιπόν  ή  γυνή  συγκα 
τακλίνεσθαι  άνδρί,  παρά  τον  τής  φύσεως  νόμον  καί  παρά  τό 
δίκαιον  πόρους  ήδονής  έκ  παντός  πειρωμένω  ποιεΐσθαι,  τής  συ 
ζυγίας  χωρισθήναι  έβουλήθη. 
καί  έπειδή  έξεδυσωπεϊτο  ύπό 

τών  αύτής,  ετι  προσμένειν  συμβουλευόντων,  ώς  εις  έλπίδα  με 
ταβολής  ήξοντός  ποτέ  τού  άνδρός,  βιαζομένη  έαυτήν  έπέμενεν. 
έπειδή  δέ  ό  ταύτης  άνήρ  εις  τήν  Αλεξάνδρειαν  πορευθείς  χα 
λεπώτερα  πράττειν  άπηγγέλθη,  όπως  μή  κοινωνός  τών  άδικημά 
των  καί  άσεβημάτων  γένηται,  μένουσα  έν  τή  συζυγία  καί  όμο 
δίαιτος  καί  όμόκοιτος  γινομένη,  τό  λεγόμενον  παρ’  ύμϊν  ·επού 
διον  δοΰσα  έχωρίσθη. 
ό  δέ  καλός  κάγαθός  ταύτης  άνήρ,  δέον 

αυτόν  χαίρειν  ότι  α  πάλαι  μετά  των  υπηρετών  καί  των  μισθό 
φόρων  εύχερώς  έπραττε,  μέθαις  χαίρουσα  και  κακία  πάση,  τού 
των  μέν  των  πράξεων  πέπαυτο  καί  αυτόν  τα  αύτά  παύσασθαι 
πράττοντα  έβούλετο,  μή  βουλομένου  άπαλλαγείσης  κατηγορίαν 
πεποίηται,  λέγων  αύτήν  Χριστιανήν  είναι, 
καί  ή  μέν  βιβλί 

διόν  σοι  τώ  αύτοκράτορι  άνέδωκεν,  πρότερον  συγχωρηθήναι  αύτή 
διοικήσασθαι  τα  έαυτής  άξιοϋσα,  έπειτα  άπολογήσασθαι  περί 
τοϋ  κατηγορήματος  μετά  την  των  πραγμάτων  αυτής  διοίκησιν- 
καί  συνεχώρησας  τούτο, 
ό  δέ  ταύτης  ποτέ  άνήρ,  προς  έκεί 

νην  μέν  μή  δυνάμενος  τα  νϋν  έτι  λέγειν,  προς  Πτολεμαίον  τινα, 
δν  Οΰρβικος  έκολάσατο,  διδάσκαλον  έκείνης  των  Χριστιανών 
μαθημάτων  γενόμενον,  έτράπετο  διά  τοϋδε  τοϋ  τρόπου, 
έκα 

τόνταρχον  είς  δεσμά  έμβαλόντα  τον  Πτολεμαίον,  φίλον  αύτώ 
υπάρχοντα,  έπεισε  λαβέσθαι  τοϋ  Πτολεμαίου  καί  άνερωτήσαι 
εί,  αύτό  τούτο  μόνον,  Χριστιανός  έστιν. 
καί  τον  Πτολε 

μαϊον,  φιλαλήθη  άλλ'  ούκ  άπατηλόν  ούδέ  ψευδολόγον  τήν  γνώ 
μην  όντα  όμολογήσαντα  έαυτόν  είναι  Χριστιανόν,  έν  δεσμοϊς 
γενέσθαι  ό  έκατόνταρχος  πεποίηκεν,  καί  έπί  πολύν  χρόνον  έν 
τώ  δεσμωτήρια»  έκολάσατο. 
τελευταϊον  δέ,  δτε  έπί  Οΰρβι 

κον  ήχθη  ό  άνθρωπος,  ομοίως  αύτό  τούτο  μόνον  έξητάσθη,  εί 
ε’ίη  Χριστιανός. 

καί  πάλιν,  τα  καλά  έαυτώ  συνεπιστάμενος 

διά  τήν  άπό  τοϋ  Χριστού  διδαχήν,  τό  διδασκαλεΐον  τής  θείας 

άρετής  ώμολόγησεν. 

ό  γάρ  άρνούμενος  ότιοΰν  ή  κατεγνω 

κώς  τοϋ  πράγματος  έξαρνος  γίνεται,  ή  έαυτόν  άνάξιον  έπιστά 
μένος  καί  άλλότριον  τού  πράγματος  τήν  ομολογίαν  φεύγει-  ών 
ούδέν  πρόσεστιν  τώ  άληθινώ  Χριστιανό), 
καί  τού  Ούρβίκου 

κελεύσαντος  αύτόν  άπαχθήναι  Λούκιός  τις,  καί  αύτός  ών  Χριστια 
νός,  ορών  τήν  άλόγως  ούτως  γενομένην  κρίσιν,  προς  τον  Οΰρ 
βίκον  έφη- 

Τίς  ή  αίτια;  τού  μήτε  μοιχόν  μήτε  πόρνον 
μήτε  άνδροφόνον  μήτε  λωποδύτην  μήτε  άρπαγα  μήτε  άπλώς 
άδίκημά  τι  πράξαντα  έλεγχόμενον,  ονόματος  δέ  Χριστιανού 
προσωνυμίαν  όμολογοΰντα  τον  άνθρωπον  τούτον  έκολάσω;  ού 
πρέποντα  Εύσεβεϊ  αύτοκράτορι  ούδέ  φιλοσόφου  Καίσαρος  παιδί 
ούδέ  τή  ιερά  συγκλήτω  κρίνεις,  ώ  Οΰρβικε. 
καί  δς  ούδέν 

άλλο  άποκρινάμενος  καί  προς  τον  Λούκιον  έφη-  Δοκεϊς  μοι  καί 
σύ  είναι  τοιοΰτος. 

καί  Λουκίου  φήσαντος-  Μάλιστα,  πάλιν 
καί  αύτόν  άπαχθήναι  έκέλευσεν. 
ό  δέ  καί  χάριν  είδέναι 

ώμολόγει,  πονηρών  δεσποτών  τών  τοιούτων  άπηλλάχθαι  γι 
νώσκων  καί  προς  τον  πατέρα  καί  βασιλέα  τών  ουρανών  πο 
ρεύεσθαι. 

καί  άλλος  δέ  τρίτος  έπελθών  κολασθήναι  προσ 
ετιμήθη. 

Κάγώ  ούν  προσδοκώ  ύπό  τίνος  τών 
ώνομασμένων  έπιβουλευθήναι  καί  ξύλω  έμπαγήναι,  ή  καν 
ύπό  Κρίσκεντος  τού  φιλοψόφου  καί  φιλοκόμπου. 
ού  γάρ 

φιλόσοφον  είπεϊν  άξιον  τον  άνδρα,  δς  γε  περί  ημών  ά  μη 
έπίσταται  δημοσία  καταμαρτυρεί,  ώς  άθέων  καί  ασεβών  Χριστια 
νών  δντων,  προς  χάριν  καί  ηδονήν  τών  πολλών  τών  πεπλανη 
μένων  ταϋτα  πράττων. 
είτε  γάρ  μη  έντυχών  τοϊς  τοϋ  Χριστού 

διδάγμασι  κατατρέχει  ημών,  παμπόνηρος  έστι  καί  ιδιωτών  πολύ 
χείρων,  ο'ί  φυλάττονται  πολλάκις  περί  ών  ούκ  έπίστανται  διαλέ 
γεσθαι  καί  ψευδομαρτυρεΐν·  ή  εί  έντυχών,  μη  συνήκε  τό  έν 
αύτοϊς  μεγαλεϊον,  ή  συνείς,  προς  τό  μη  ύποπτευθήναι  τοιοϋτος 
ταϋτα  ποιεί,  πολύ  μάλλον  άγεννής  καί  παμπόνηρος,  ιδιωτικής 
καί  αλόγου  δόξης  καί  φόβου  έλάττων  ών. 
καί  γάρ  προθέντα 

με  καί  έρωτήσαντα  αύτόν  έρωτήσεις  τινάς  τοιαύτας  καί  μαθεϊν 
καί  έλέγξαι,  δτι  αληθώς  μηδέν  έπίσταται,  είδέναι  ύμάς  βούλομαι, 
καί  δτι  αληθή  λέγω,  εί  μή  άνηνέχθησαν  ήμϊν  αί 
κοινωνίαι  τών  λόγων,  έτοιμος  καί  έφ'  ύμών  κοινωνεΐν  τών  έρω 
τήσεων  πάλιν·  βασιλικόν  δ'  αν  καί  τούτο  έ'ργον  εϊη. 
εί  δέ 

καί  έγνώσθησαν  ύμϊν  αί  έρωτήσεις  μου  καί  αί  έκείνου  άποκρί 
σεις,  φανερόν  ύμϊν  έστιν  δτι  ούδέν  τών  ήμετέρων  έπίσταται· 
ή  εί  καί  έπίσταται,  διά  τούς  άκούοντας  δέ  ού  τολμά  λέγειν, 
ομοίως  Σωκράτει  ώς  προέφην,  ού  φιλόσοφος  άλλα  φιλόδοξος 
άνήρ  δείκνυται,  δς  γε  μηδέ  τό  Σωκρατικόν  άξιέραστον  δν  τιμά· 

’Αλλ’  οΰτι  γε  προ  τής  αλήθειας  τιμητέος  άνήρ. 
άδύνατον  δέ 

Κυνικώ,  άδιάφορον  τό  τέλος  προθεμένω,  τό  άγαθόν  είδέναι 
πλήν  άδιαφορίας. 

Όπως  δέ  μή  τις  εϊπη·  Πάντες  ούν  έαυ 

τούς  φονεύσαντες  πορεύεσθε  ήδη  παρά  τον  θεόν  καί  ήμϊν  πράγ 
ματα  μή  παρέχετε,  -έρώ  δι’  ήν  αιτίαν  τούτο  ού  πράττομεν, 
καί  δι'  ήν  έξεταζόμενοι  άφόβως  όμολογοΰμεν. 
ούκ 

εΐκή  τον  κόσμον  πεποιηκέναι  τον  θεόν  δεδιδάγμεθα,  άλλ'  ή  διά 
τό  άνθρώπειον  γένος-  χαίρειν  τε  τοϊς  τα  προσόντα  αύτώ  μι 
μουμένοις  προέφημεν,  άπαρέσκεσθαι  δέ  τοϊς  τα  φαύλα  άσπα 
ζομένοις  ή  λόγω  ή  έ'ργω. 
εί  ούν  πάντες  έαυτούς  φονεύ 

σομεν,  τού  μή  γεννηθήναί  τινα  καί  μαθητευθήναι  εις  τά  θεία 
διδάγματα,  ή  καί  μή  είναι  τό  άνθρώπειον  γένος,  δσον  έφ'  ήμϊν, 
αίτιοι  έσόμεθα,  έναντίον  τή  τού  θεού  βουλή  καί  αύτοί  ποιοΰντες, 

έάν  τοϋτο  πράξωμεν. 

έξεταζόμενοι  δε  ούκ  άρνούμεθα  διά  τό 

συνεπίστασθαι  έαυτοϊς  μηδέν  φαϋλον,  ασεβές  δέ  ηγούμενοι  μη 

κατά  πάντα  άληθεύειν,  δ  καί  φίλον  τώ  θεώ  γινώσκομεν,  ύμάς 

δέ  καί  τής  άδικου  προλήψεως  άπαλλάξαι  νϋν  σπεύδοντες. 

Εί  δέ  τινα  ύπέλθοι  καί  ή  έννοια  αΰτη  δτι,  εί  θεόν 
ώμολογοϋμεν  βοηθόν,  ούκ  αν,  ώς  λέγομεν,  ύπό  άδικων  έκρα 
τούμεθα  καί  έτιμωρούμεθα,  καί  τοϋτο  διαλύσω. 
ό  θεός  τον 

πάντα  κόσμον  ποιήσας  καί  τά  έπίγεια  άνθρώποις  ύποτάξας  καί 
τά  ούράνια  στοιχεία  εις  αΰξησιν  καρπών  καί  ώρών  μεταβολάς 
κοσμήσας  καί  θειον  τούτοις  νόμον  τάξας,  ά  καί  αύτά  δι'  άν 
θρώπους  φαίνεται  πεποιηκώς,  την  μέν  των  άνθρώπων  καί  των 
ύπό  τον  ούρανόν  πρόνοιαν  άγγέλοις,  οΰς  έπί  τούτοις  έταξε, 
παρέδωκεν. 

οί  δ'  άγγελοι,  παραβάντες  τήνδε  την 

τάξιν,  γυναικών  μίξεσιν  ήττήθησαν  καί  παϊδας  έτέκνωσαν,  οι 
είσιν  οί  λεγόμενοι  δαίμονες, 
καί  προσέτι  λοιπόν  τό  άνθρώ 

πειον  γένος  έαυτοϊς  έδούλωσαν·  τά  μέν  διά  μαγικών  γραφών, 
τά  δέ  διά  φόβων  καί  τιμωριών,  ών  έπέφερον,  τά  δέ  διά  δι 
δαχής  θυμάτων  καί  θυμιαμάτων  καί  σπονδών,  ών  ένδεεϊς  γε 
γόνασι  μετά  τό  πάθεσιν  έπιθυμιών  δουλωθήναν  καί  είς  άνθρώ 
πους  φόνους,  πολέμους,  μοιχείας,  άκολασίας  καί  πάσαν  κακίαν 
έσπειραν. 

δθεν  καί  ποιηταί  καί  μυθολόγοι,  άγνοοϋντες 
τούς  άγγέλους  καί  τούς  έξ  αύτών  γεννηθέντας  δαίμονας  ταϋτα 
πράξαι  είς  άρρενας  καί  θηλείας  καί  πόλεις  καί  έθνη,  άπερ  συνέ 
γραψαν,  είς  αύτόν  τον  θεόν  καί  τούς  ώς  άπ'  αύτοϋ  σπορά  γε 
νομένους  υιούς  καί  τών  λεχθέντων  έκείνου  άδελφών  καί  τέκνων 
ομοίως  τών  άπ'  έκείνων,  Ποσειδώνος  καί  Πλούτωνος,  άνήνεγκαν. 
όνόματι  γάρ  έκαστον,  δπερ  έκαστος  έαυτώ  τών  άγγέλων  καί 
τοϊς  τέκνοις  έθετο,  προσηγόρευσαν. 

Όνομα  δέ  τώ  πάντων  πατρί  θετόν,  άγεννήτω  δντι, 
ούκ  έστιν-  φ  γάρ  άν  καί  δνομά  τι  προσαγορεύηται,  πρεσβύ 
τερον  έχει  τον  θέμενον  τό  δνομα. 
τό  δέ  πατήρ  καί  θεός 

καί  κτίστης  καί  κύριος  καί  δεσπότης  ούκ  ονόματα  έστιν,  άλλ' 
έκ  τών  εύποιϊών  καί  τών  έργων  προσρήσεις, 
ό  δέ  υιός  έκεί 

νου,  ό  μόνος  λεγόμενος  κυρίως  υιός,  ό  λόγος  προ  τών  ποιη 
μάτων  καί  συνών  καί  γεννώμενος,  δτε  τήν  άρχήν  δι'  αύτοϋ  πάντα 
έκτισε  καί  έκόσμησε,  Χριστός  μέν  κατά  τό  κεχρϊσθαι  καί  κοσ 
μήσαι  τά  πάντα  δι'  αύτοϋ  τον  θεόν  λέγεται,  δνομα  καί  αύτό 
περιέχον  άγνωστον  σημασίαν,  δν  τρόπον  καί  τό  θεός  προσαγό 
ρεύμα  ούκ  δνομά  έστιν,  άλλά  πράγματος  δυσεξήγητου  έμφυτος 
τή  φύσει  τών  άνθρώπων  δόξα. 

Ιησούς  δέ  καί  άνθρώπου  καί 
σωτήρος  δνομα  καί  σημασίαν  έχει. 

καί  γάρ  καί  άνθρωπος,  ώς 

προέφημεν,  γέγονε  κατά  την  του  θεοϋ  καί  πατρός  βουλήν  άπο 
κυηθείς  ύπέρ  των  πιστευόντων  ανθρώπων  καί  έπΐ  καταλύσει 
των  δαιμόνων·  καί  νϋν  έκ  των  ύπ'  όψιν  γινομένων  μαθεϊν  δύ 
νασθε. 

δαιμονιολήπτους  γάρ  πολλούς  κατά  πάντα  τον  κόσμον 
και  έν  τη  ύμετέρα  πόλει  πολλοί  των  ήμετέρων  άνθρώπων,  των 
Χριστιανών,  έπορκίζοντες  κατά  τού  ονόματος  Ίησοϋ  Χριστού, 
τού  σταυρωθέντος  έπΐ  Ποντίου  Πιλάτου,  ύπό  των  άλλων  πάν 
των  έπορκιστών  και  έπαστών  και  φαρμακευτών  μη  ίαθέντας, 
ίάσαντο  καί  έτι  νϋν  ίώνται,  καταργοΰντες  καί  έκδιώκοντες  τούς 
κατέχοντας  τούς  άνθρώπους  δαίμονας. 

Όθεν  καί  έπιμένει  ό  θεός  την  συγχυσιν  καί  κατά 
λυσιν  τού  παντός  κόσμου  μη  ποιήσαι,  ϊνα  καί  οί  φαύλοι  άγγελοι 
καί  δαίμονες  καί  άνθρωποι  μηκέτι  ώσι,  διά  τό  σπέρμα  των 
Χριστιανών,  ό  γινώσκει  έν  τή  φύσει  ότι  αίτιόν  έστιν. 
έπεί 

εί  μη  τούτο  ήν,  ούκ  αν  ούδέ  ύμϊν  ταϋτα  έτι  ποιεΐν  καί  ένερ 
γεϊσθαι  ύπό  των  φαύλων  δαιμόνων  δυνατόν  ήν,  άλλα 
τό  πΰρ  τό  τής  κρίσεως  κατελθόν  άνέδην  πάντα  διέκρινεν,  ώς 
καί  πρότερον  ό  κατακλυσμός  μηδένα  λιπών  άλλ'  ή  τον  μόνον 
σύν  τοϊς  ίδίοις  παρ'  ήμϊν  καλούμενον  Νώε,  παρ'  ύμϊν  δε  Δευ 
καλίωνα,  εξ  ού  πάλιν  οί  τοσοΰτοι  γεγόνασιν,  ών  οί  μέν  φαύλοι, 
οί  δε  σπουδαίοι. 

οΰτω  γάρ  ήμεϊς  τήν  έκπύρωσίν  φαμεν  γε 
νήσεσθαι,  άλλ'  ούχ,  ώς  οί  Στωϊκοί,  κατά  τον  τής  εις  άλληλα 
πάντων  μεταβολής  λόγον,  ό  αϊσχιστον  έφάνη·  άλλ'  ούδέ  καθ' 
ειμαρμένην  πράττειν  τούς  άνθρώπους  ή  πάσχειν  τα  γινόμενα, 
άλλά  κατά  μέν  τήν  προαίρεσιν  έκαστον  κατορθοΰν  ή  άμαρτάνειν, 
καί  κατά  τήν  των  φαύλων  δαιμόνων  ένέργειαν  τούς  σπουδαίους, 
οίον  Σωκράτην  καί  τούς  όμοιους,  διώκεσθαι  καί  έν  δεσμοϊς 
είναι,  Σαρδανάπαλον  δε  καί  Επίκουρον  καί  τούς  όμοιους  έν 
άφθονία  καί  δόξη  δοκεϊν  εύδαιμονεΐν. 
ό  μή  νοήσαντες  οί 

Στωϊκοί  καθ'  ειμαρμένης  άνάγκην  πάντα  γίνεσθαι  άπεφήναντο. 
άλλ'  ό'τι  αύτεξούσιον  τό  τε  των  άγγέλων  γένος  καί  των  άν 
θρώπων  τήν  άρχήν  έποίησεν  ό  θεός,  δικαίως  ύπέρ  ών  άν  πλημμε 
λήσωσι  τήν  τιμωρίαν  έν  αίωνίω  πυρί  κομίσονται. 
γεννητοΰ 

δε  παντός  ήδε  ή  φύσις,  κακίας  καί  άρετής  δεκτικόν  είναι·  ού 

γάρ  άν  ήν  έπαινετόν  ούδέν  αύτών,  εί  ούκ  ήν  έπ'  άμφότερα  τρέ 

πεσθαι  καί  δύναμιν  είχε. 

δεικνύουσι  δέ  τούτο  καί  οί  παντα 

χοΰ  κατά  λόγον  τον  ορθόν  νομοθετήσαντες  καί  φίλο 

σοφήσαντες  άνθρωποι  έκ  τού  ύπαγορεύειν  τάδε  μέν  πράττειν, 

τώνδε  δέ  άπέχεσθαι. 

καί  οί  Στωϊκοί  φιλόσοφοι  έν  τω  περί 

ήθών  λόγω  τά  αύτά  τιμώσι  καρτερώς,  ώς  δηλοΰσθαι  έν  τω  περί 
άρχών  καί  άσωμάτων  λόγω  ούκ  εύοδοΰν  αύτούς. 

είτε  γάρ 

καθ'  ειμαρμένην  φήσουσι  τα  γινόμενα  προς  ανθρώπων  γίνεσθαι, 
ή  μηδέν  είναι  θεόν  παρά  τρεπόμενα  καί  άλλοιούμενα  καί  άνα 
λυόμενα  εις  τα  αύτά  άεί,  φθαρτών  μόνων  φανήσονται  κατάληψιν 
έσχηκέναι  καί  αύτόν  τον  θεόν  διά  τε  των  μερών  καί  διά  τοϋ 
όλου  έν  πάση  κακία  γινόμενον  ή  μηδέν  είναι  κακίαν  μηδ'  άρε 
την·  δπερ  καί  παρά  πάσαν  σώφρονα  έννοιαν  καί  λόγον  καί 
νοϋν  έστι. 

Καί  τούς  άπό  των  Στωϊκών  δέ  δογμάτων,  έπειδή 

καν  τον  ηθικόν  λόγον  κόσμιοι  γεγόνασιν,  ώς  καί  έν  τισιν  οί 

ποιηταί,  διά  τό  έμφυτον  παντί  γένει  άνθρώπων  σπέρμα  τοϋ 

λόγου,  μεμισήσθαι  καί  πεφονεϋσθαι  οϊδαμεν·  Ηράκλειτον  μέν, 

ώς  προέφημεν,  καί  Μουσώνιον  δέ  έν  τοϊς  καθ'  ημάς  καί  άλλους 

οϊδαμεν. 

ώς  γάρ  έσημάναμεν,  πάντας  τούς  καν  οπωσδήποτε 
κατά  λόγον  βιοϋν  σπουδάζοντας  καί  κακίαν  φεύγειν  μισεΐσθαι 
άεί  ένήργησαν  οί  δαίμονες, 
ούδέν  δέ  θαυμαστόν,  εί  τούς 

ού  κατά  σπερματικού  λόγου  μέρος,  άλλά  κατά  την  τοϋ  παντός 
λόγου,  δ  έστι  Χριστοϋ,  γνώσιν  καί  θεωρίαν  πολύ  μάλλον  μι 
σεϊσθαι  οί  δαίμονες  έλεγχόμενοι  ένεργοϋσιν-  οι  την  άξίαν 
κόλασιν  καί  τιμωρίαν  κομίσονται  έν  αίωνίω  πυρί 
έγκλεισθέντες. 

εί  γάρ  ύπό  των  άνθρώπων  ήδη  διά  τοϋ  όνό 
ματος  Ίησοΰ  Χριστού  ήττώνται,  δίδαγμά  έστι  τής  καί  μελλού 
σης  αύτοϊς  καί  τοϊς  λατρεύουσιν  αύτοϊς  έσομένης  έν  πυρί 
αίωνίω  κολάσεως. 

ούτως  γάρ  καί  οί  προφήται  πάντες  προε 

κήρυξαν  γενήσεσθαι,  καί  Ίησοΰς  ό  ήμέτερος  διδάσκαλος  έδί 

δαξε. 

"Ινα  δέ  μή  τις  ε’ίπη  τό  λεγόμενον  ύπό  των  νομι 
ζομένων  φιλοσόφων,  δτι  κόμποι  καί  φόβητρά  έστι  τά  λεγάμενα 
ύφ'  ήμών  δτι  κολάζονται  έν  αίωνίω  πυρί  οί  άδικοι,  καί  διά 
φόβον  άλλ'  ού  διά  τό  καλόν  είναι  καί  άρεστόν  έναρέτως  βιοϋν 
τούς  άνθρώπους  άξιοϋμεν,  βραχυεπώς  προς  τούτο  άποκρινοϋ 
μαι,  δτι,  εί  μή  τοΰτό  έστιν,  ούτε  έστι  θεός,  ή,  εί  έστιν,  ού  μέλει 
αύτω  των  άνθρώπων,  καί  ούδέν  έστιν  άρετή  ούδέ  κακία,  καί, 
ώς  προέφημεν,  άδίκως  τιμωροϋσιν  οί  νομοθέται  τούς  παραβαί 
νοντας  τά  διατεταγμένα  καλά, 
άλλ'  έπεί  ούκ  άδικοι  έκεϊνοι 

καί  ό  αύτών  πατήρ,  τά  αύτά  αύτω  πράττειν  διά  τοϋ  λόγου 

διδάσκων,  οί  τούτοις  συντιθέμενοι  ούκ  άδικοι. 

έάν 

δέ  τις  τούς  διαφόρους  νόμους  των  άνθρώπων  προβάληται,  λέ 
γων  δτι  παρ'  οίς  μέν  άνθρώποις  τάδε  καλά,  τά  δέ  αισχρά  νενό 
μισται,  παρ'  άλλοις  δέ  τά  παρ'  έκείνοις  αισχρά  καλά,  καί  τά 
καλά  αισχρά  νομίζεται,  άκουέτω  καί  των  εις  τούτο  λεγομένων 
καί  νόμους  διατάξασθαι  τή  έαυτών  κακία  όμοιους  τούς  πονη 
ρούς  άγγέλους  έπιστάμεθα,  οίς  χαίρουσιν  οί  δμοιοι  γενόμενοι 

άνθρωποι,  καί  ορθός  λόγος  παρελθών  ου  πάσας  δόξας  ουδέ 
πάντα  δόγματα  καλά  άποδείκνυσιν,  άλλά  τα  μέν  φαϋλα,  τά  δέ 
άγαθά·  ώστε  μοι  καί  προς  τούς  τοιούτους  τά  αύτά  καί  τά  όμοια 
είρήσεται,  και  λεχθήσεται  διά  πλειόνων,  έάν  χρεία  ή. 
τανϋν 

δέ  έπι  τό  προκείμενον  άνέρχομαι. 

Μεγαλειότερα  μέν  ούν  πάσης  άνθρωπείου  δίδασκα 
λίας  φαίνεται  τά  ήμέτερα  διά  τού  τό  λογικόν  τό  όλον  τον  φα 
νέντα  δι'  ημάς  Χριστόν  γεγονέναι,  καί  σώμα  και  λόγον  καί 
ψυχήν. 

όσα  γάρ  καλώς  άεί  έφθέγξαντο  καί  εύρον  οί  φίλο 
σοφήσαντες  ή  νομοθετήσαντες,  κατά  λόγου  μέρος  δι'  εύρέσεως 
καί  θεωρίας  έστί  πονηθέντα  αύτοϊς. 
έπειδή  δέ  ού  πάντα  τά 

τού  λόγου  έγνώρισαν,  ός  έστι  Χριστός,  καί  εναντία  έαυτοϊς 
πολλάκις  είπον. 

καί  οί  προγεγενημένοι  τού  Χριστού,  κατά 
τό  άνθρώπινον  λόγω  πειραθέντες  τά  πράγματα  θεωρήσαι  καί 
έλέγξαι,  ώς  άσεβεϊς  καί  περίεργοι  είς  δικαστήρια  ήχθησαν. 
ό 

πάντων  δέ  αύτών  εύτονώτερος  προς  τούτο  γενόμενος 
Σωκράτης  τά  αύτά  ήμϊν  ένεκλήθη·  καί  γάρ  έφασαν  αύτόν  καινά 
δαιμόνια  είσφέρειν,  καί  οΰς  ή  πόλις  νομίζει  θεούς  μη  ήγεϊσθαι 
αύτόν. 

ό  δέ  δαίμονας  μέν  τούς  φαύλους  καί  τούς  πράξαντας 
ά  έ'φασαν  οί  ποιηταί,  έκβαλών  τής  πολιτείας  καί  Όμηρον  καί 
τούς  άλλους  ποιητάς,  παραιτεΐσθαι  τούς  άνθρώπους  έδίδαξε, 
προς  θεού  δέ  τού  άγνώστου  αύτοϊς  διά  λόγου  ζητήσεως  έπίγνωσιν 
προύτρέπετο,  εΐπών·  Τον  δέ  πατέρα  καί  δημιουργόν  πάντων  οΰθ' 
εύρεϊν  -άδιον,  ούθ'  εύρόντα  είς  πάντας  είπεϊν  άσφαλές. 
ά  ό 

ήμέτερος  Χριστός  διά  τής  έαυτοΰ  δυνάμεως  έ'πραξε. 

Σωκράτει 

μέν  γάρ  ούδείς  έπείσθη  ύπέρ  τούτου  τού  δόγματος  άποθνήσκειν· 

Χριστώ  δέ,  τω  καί  ύπό  Σωκράτους  άπό  μέρους  γνωσθέντι  (λόγος 
γάρ  ήν  καί  έ'στιν  ό  έν  παντί  ών,  καί  διά  των  προφητών  προει 
πών  τά  μέλλοντα  γίνεσθαι  καί  δι'  έαυτοΰ  ομοιοπαθούς  γενο 
μένου  καί  διδάξαντος  ταΰτα),  ού  φιλόσοφοι  ούδέ  φιλόλογοι 
μόνον  έπείσθησαν,  άλλά  καί  χειροτέχναι  καί  παντελώς  ίδιώται, 
καί  δόξης  καί  φόβου  καί  θανάτου  καταφρονήσαντες·  έπειδή 
δύναμίς  έστι  τοΰ  άρρήτου  πατρός  καί  ούχί  άνθρωπείου  λόγου 
κατασκευή. 

Ούκ  αν  δέ  ούδέ  έφονευόμεθα  ούδέ  δυνατότεροι 

ήμών  ήσαν  οϊ  τε  άδικοι  άνθρωποι  καί  δαίμονες,  εί  μή  πάντως 

παντί  γεννωμένω  άνθρώπω  καί  θανεϊν  ώφείλετο·  όθεν  καί  τό 

όφλημα  άποδιδόντες  εύχαριστοΰμεν. 

καίτοι  γε  καί 

τό  Ξενοφώντειον  έκεϊνο  νύν  πρός  τε  Κρίσκεντα  καί  τούς  ομοίως 
αύτω  άφραίνοντας  καλόν  καί  εύκαιρον  είπεϊν  ήγούμεθα. 

τον 

Ήρακλέα  έπΐ  τρίοδόν  τινα  εφη  ό  Ξενοφών  βαδίζοντα  εύρεϊν 
την  τε  αρετήν  καί  την  κακίαν,  έν  γυναικών  μορφαΐς  φαινομένας. 
καί  την  μέν  κακίαν,  άβρα  έσθήτι  καί  έρωτοπεποιημένω  καί 
άνθοϋντι  έκ  τών  τοιούτων  προσώπω,  θελκτικήν  τε  εύθύς  προς 
τάς  όψεις  ούσαν,  είπεϊν  προς  τον  Ήρακλέα  ότι,  ήν  αύτή  έπηται, 
ήδόμενόν  τε  καί  κεκοσμημένον  τώ  λαμπροτάτω  καί  όμοίω  τώ 
περί  αύτήν  κόσμω  διαιτήσειν  άεί  ποιήσει, 
καί  τήν  αρετήν 

έν  αύχμηρώ  μέν  τώ  προσώπω  καί  τή  περιβολή  ούσαν  είπεϊν- 
’Αλλ'  ήν  έμοί  πείθη,  ού  κόσμω  ούδέ  κάλλει  τώ  -έοντι  καί  φθει 
ρομένω  έαυτόν  κοσμήσεις  άλλα  τοϊς  άϊδίοις  καί  καλοϊς  κόσμοις. 
καί  πάνθ'  όντινοϋν  πεπείσμεθα,  φεύγοντα  τα  δοκοϋντα  καλά, 
τα  δέ  νομιζόμενα  σκληρά  καί  άλογα  μετερχόμενον,  ευδαιμονίαν 
έκδέχεσθαι. 

ή  γάρ  κακία,  πρόβλημα  έαυτής  τών  πράξεων  τά 
προσόντα  τή  άρετή  καί  όντως  όντα  καλά  διά  μιμήσεως  άφθάρ 
των  περιβαλλομένη  (άφθαρτον  γάρ  ούδέν  έχει  ούδέ  ποιήσαι 
δύνατα),  δουλαγωγεϊ  τούς  χαμαιπετεΐς  τών  άνθρώπων,  τά  προ 
σόντα  αύτή  φαύλα  τή  άρετή  περιθεΐσα. 
οί  δέ  νενοηκότες  τά 

προσόντα  τώ  όντι  καλά  καί  άφθαρτοι  τή  άρετή·  ό  καί  περί 
Χριστιανών  καί  τών  άπό  τού  άθλου  καί  τών  άνθρώ 
πων  τών  τοιαϋτα  πραξάντων,  όποια  έ'φασαν  οί  ποιηταί  περί 
τών  νομιζομένων  θεών,  ύπολαβεϊν  δει  πάντα  νουνεχή,  έκ  τού 
καί  τού  φευκτού  καταφρονεϊν  ήμάς  θανάτου  λογισμόν  έ'λκοντα. 

Καί  γάρ  αύτός  έγώ,  τοϊς  Πλάτωνος  χαίρων  διδάγ 
μασι,  διαβαλλομένους  άκούων  Χριστιανούς,  ορών  δέ  άφοβους 
προς  θάνατον  καί  πάντα  τά  άλλα  νομιζόμενα  φοβερά,  ένε 
νόουν  άδύνατον  είναι  έν  κακία  καί  φιληδονία  ύπάρχειν  αύτούς. 
τίς  γάρ  φιλήδονος  ή  άκρατής  καί  άνθρωπίνων  σαρκών  βοράν 
άγαθόν  ήγούμενος  δύναιτο  αν  θάνατον  άσπάζεσθαι,  όπως 
τών  αύτοϋ  άγαθών  στερηθή,  άλλ’  ούκ  έκ  παντός  ζήν  μέν 
άεί  τήν  ένθάδε  βιοτήν  καί  λανθάνειν  τούς  άρχοντας  έπειράτο, 
ούχ  ότι  γε  έαυτόν  κατήγγειλε  φονευθησόμενον; 
ήδη  καί 

τούτο  ένήργησαν  οί  φαύλοι  δαίμονες  διά  τινων  πονηρών  άν 

θρώπων  πραχθήναι. 

φονεύοντες  γάρ  αύτοί  τινας  έπί  σύκο 

φαντία  τή  εις  ήμάς  καί  εις  βασάνους  ειλκυσαν  οίκέτας  τών 

ήμετέρων  ή  παΐδας  ή  γύναια,  καί  δι'  αίκισμών  φοβερών  έξαναγ 

κάζουσι  κατειπεΐν  ταϋτα  τά  μυθολογούμενα,  ά  αύτοί  φανερώς 

πράττουσιν·  ών  έπειδή  ούδέν  πρόσεστιν  ήμΐν,  ού  φροντίζομεν, 

θεόν  τον  άγέννητον  καί  άρρητον  μάρτυρα  έχοντες  τών  τε  λο 

γισμών  καί  τών  πράξεων. 

τίνος  γάρ  χάριν  ούχί  καί  ταϋτα 

δημοσία  ώμολογοϋμεν  άγαθά  καί  φιλοσοφίαν  θείαν 

αύτά  άπεδείκνυμεν,  φάσκοντες  Κρόνου  μέν  μυστήρια  τελεΐν  έν 

τώ  άνδροφονεΐν,  καί  έν  τώ  αίματος  έμπίπλασθαι,  ώς  λέγεται, 

τά  ίσα  τώ  παρ'  ύμΐν  τιμωμένω  ειδώλιο,  φ  ού  μόνον  αλόγων 
ζώων  αίματα  προσραίνεται  άλλα  καί  άνθρώπεια,  διά  τοϋ  παρ' 
ύμΐν  έπισημοτάτου  καί  εύγενεστάτου  άνδρός  την  πρόσχυσιν  τοϋ 
των  φονευθέντων  αίματος  ποιούμενοι,  Διός  δέ  καί  των  άλλων 
θεών  μιμηταί  γενόμενοι  έν  τω  άνδροβατεϊν  καί  γυναιξίν  άδεώς 
μίγνυσθαι,  Επικούρου  μεν  καί  τά  των  ποιητών  συγγράμματα 
άπολογίαν  φέροντες; 
έπειδή  δέ  ταϋτα  τά  μαθήματα  καί  τούς 

ταϋτα  πράξαντας  καί  μιμούμενους  φεύγειν  πείθομεν,  ώς  καί  νϋν 
διά  τώνδε  των  λόγων  ήγωνίσμεθα,  ποικίλως  πολεμούμεθα·  άλλ' 
ού  φροντίζομεν,  έπεί  θεόν  των  πάντων  έπόπτην  δίκαιον  οϊδαμεν. 
είθε  καί  νϋν  τις  αν  τραγική  φωνή  άνεβόησεν  έπί  τι  βήμα 
ύψηλόν  άναβάς·  Αίδέσθητε,  αίδέσθητε  ά  φανερώς  πράττετε  εις 
άναιτίους  άναφέροντες,  καί  τά  προσόντα  καί  έαυτοϊς  καί  τοϊς 
ύμετέροις  θεοϊς  περιβάλλοντες  τούτοις  ών  ούδέν  ούδ'  έπί  ποσόν 
μετουσία  έστί. 
μετάθεσθε,  σωφρονίσθητε. 

Καί  γάρ  έγώ,  μαθών  περίβλημα  πονηρόν  εις  άπο 
στροφήν  των  άλλων  άνθρώπων  περιτεθειμένον  ύπό  των  φαύ 
λων  δαιμόνων  τοϊς  Χριστιανών  θείοις  διδάγμασι,  καί  ψευδό 
λογουμένων  ταϋτα  καί  τοϋ  περιβλήματος  κατεγέλασα 
καί  τής  παρά  τοϊς  πολλοΐς  δόξης. 

Χριστιανός  εύρεθήναι  καί 

εύχόμενος  καί  παμμάχως  άγωνιζόμενος  ομολογώ,  ούχ  ότι  άλλό 
τριά  έστι  τά  Πλάτωνος  διδάγματα  τοϋ  Χριστοϋ,  άλλ'  ότι  ούκ 
έ'στι  πάντη  όμοια,  ώσπερ  ούδέ  τά  των  άλλων,  Στωϊκών  τε  καί 
ποιητών  καί  συγγραφέων, 
έκαστος  γάρ  τις  άπό  μέρους  τοϋ 

σπερματικού  θείου  λόγου  τό  συγγενές  όρων  καλώς  έφθέγξατο· 
οί  δέ  τάναντία  έαυτοϊς  έν  κυριωτέροις  είρηκότες  ούκ  έπιστήμην 
τήν  άποπτον  καί  γνώσιν  τήν  άνέλεγκτον  φαίνονται  έσχηκέναι. 
όσα  ούν  παρά  πάσι  καλώς  εΐρηται,  ήμών  των  Χριστιανών 
έστι·  τον  γάρ  άπό  άγεννήτου  καί  άρρήτου  θεού  λόγον  μετά  τον 
θεόν  προσκυνοϋμεν  καί  άγαπώμεν,  έπειδή  καί  δι'  ήμάς  άνθρω 
πος  γέγονεν,  όπως  καί  των  παθών  των  ήμετέρων  συμμέτοχος 
γενόμενος  καί  ΐασιν  ποιήσηται. 
οί  γάρ  συγγραφείς  πάντες 

διά  τής  ένούσης  έμφύτου  τοϋ  λόγου  σποράς  άμυδρώς  έδύναντο 
όράν  τά  όντα. 

έτερον  γάρ  έστι  σπέρμα  τίνος  καί  μίμημα 

κατά  δύναμιν  δοθέν,  καί  έτερον  αύτό  ού  κατά  χάριν  τήν  άπ' 

έκείνου  ή  μετουσία  καί  μίμησις  γίνεται. 

Καί  ύμάς  ούν  άξιοϋμεν  ύπογράψαντας  τό  ύμΐν  δοκοϋν 
προθεΐναι  τουτί  τό  βιβλίδιον,  όπως  καί  τοϊς  άλλοις  τά  ήμέτερα 
γνωσθή  καί  δύνωνται  τής  ψευδοδοξίας  καί  άγνοιας  των  καλών 
άπαλλαγήναι,  οι  παρά  τήν  έαυτών  αιτίαν  ύπεύθυνοι 
ταΐς  τιμωρίαις  γίνονται  είς  τό  γνωσθήναι  τοϊς  άνθρώποις  ταϋτα, 
διά  τό  έν  τή  φύσει  τή  των  άνθρώπων  είναι  τό  γνωριστικόν 
καλοΰ  καί  αισχρού,  καί  διά  τό  ήμών,  οϋς  ούκ  έπίστανται  τοιαΰτα 

όποια  λέγουσιν  αισχρά  πράττειν,  καταψηφίζεσθαι,  καί  διά  τό 
χαίρειν  τοιαϋτα  πράξασι  θεοΐς  καί  ετι  νΰν  άπαιτουσι  παρά  άν 
θρώπων  τά  όμοια,  ώς  έκ  τοϋ  καί  ήμϊν,  ώς  τοιαϋτα  πράττουσι, 
θάνατον  ή  δεσμά  ή  άλλο  τι  τοιουτον  προστιμάν  έαυτούς  κατα 
κρίνειν,  ώς  μή  δέεσθαι  άλλων  δικαστών. 

Καί  τοϋ  έν  τω  έμω  έ'θνει,  άσεβοϋς  καί  πλάνου  Σιμω 
νιανοϋ  διδάγματος  κατεφρόνησα. 
έάν  δε  ύμεϊς  τοϋτο  προ 

γράψητε,  ημείς  τοϊς  πάσι  φανερόν  ποιήσαιμεν,  ϊνα  εί  δύναιντο 
μεταθώνται·  τούτου  γε  μόνου  χάριν  τούσδε  τούς  λόγους  συνε 
τάξαμεν. 

ούκ  έ'στι  δέ  ημών  τά  διδάγματα  κατά  κρίσιν  σώ 
φρονα  αισχρά,  άλλά  πάσης  μέν  φιλοσοφίας  άνθρωπείου  υπέρ 
τέρα·  εί  δέ  μή,  καν  Σωταδείοις  καί  Φιλαινιδείοις  καί  Άρχεστρα 
τείοις  καί  Έπικουρείοις  καί  τοϊς  άλλοις  τοϊς  τοιούτοις  ποιητι 
κοΐς  διδάγμασιν  ούχ  όμοια,  οίς  έντυγχάνειν  πάσι,  καί  λεγομέ 
νοις  καί  γεγραμμένοις,  συγκεχώρηται. 
καί  παυσόμεθα  λοι 

πόν,  όσον  έφ'  ήμϊν  ήν  πράξαντες,  καί  προσεπευξάμενοι  τής 
άληθείας  καταξιωθήναι  τούς  πάντη  πάντας  άνθρώπους. 

εϊΠ 

ούν  καί  ύμάς  άξίως  εύσεβείας  καί  φιλοσοφίας  τά 
δίκαια  ύπέρ  εαυτών  κρΐναι. 


||3$Ι5 1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  ΚΙ*  Εργαστήριο  Διαχείρισης  Πολιτισμικής  Κληρονομιάς,  νννννν.Βθαθαη.αη 

■ϋ  *  Χρηματοδότηση:  ΚΠ  Ιπίθίτθρ  ΜΙΑ  (ΕΤΠΑ  75%,  Εθν.  πόροι  25%).  Μ  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινι 

Επιτρέπεται  η  ελεύθερη  χρήση  του  υλικού  με  αναφορά  στην  πηγή  προέλευσής  του. 


